

**05.04.2026****21.15 Hrs****HL-OPENNING**

آداب

یہ آکاشوانی ہے

خبروں کے ساتھ میں.....عبدالواحد

**Music**

- ☆ اسمبلی انتخابات کیلئے انتخابی مہم انتہائی زور و شور سے جاری ہے۔ سرکردہ لیڈر ووٹروں کو راغب کرنے کیلئے ریاست بھر میں انتخابی مہم میں مشغول ہیں۔
- ☆ وزیر اعظم اور سینئر BJP لیڈر نریندر مودی نے مغربی بنگال کے کوچ بہار میں وسیع عوامی جلسے سے خطاب کیا۔ انھوں نے یقین دلایا کہ اگر پارٹی اقتدار میں آتی ہے تو BJP ترقی کو یقینی بنائے گی اور دراندازوں کو نکال باہر کرے گی۔
- ☆ سینئر کانگریس لیڈر راہل گاندھی نے آسام میں ریلیاں کیں۔ انھوں نے نوجوانوں کیلئے نوکریاں اور بہتر صحت دیکھ بھال کا یقین دلایا۔
- ☆ انتخابی کمیشن نے چناؤ سے تعلق رکھنے والی 650 کروڑ روپے سے زیادہ مالیت کی نقد رقم، الکحل، منشیات اور دیگر اشیاء کی ضبطگی کی تفصیل فراہم کی ہے۔
- ☆ حکومت ملک بھر میں پیٹرول، ڈیزل اور LPG کی دستیابی کو یقینی بنانے کیلئے ہر ممکن کوشش کر رہی ہے۔ شہریوں کو صلاح دی گئی ہے کہ وہ LPG سلنڈر کی بکنگ کیلئے ڈیجیٹل موڈ کا استعمال کریں۔
- ☆ امریکی صدر ڈونلڈ ٹرمپ کی اس وارننگ کے بعد مغربی ایشیا کی جنگ نازک مرحلے میں داخل ہو گئی ہے کہ اگر آبنائے ہرمز بدستور بند رہتی ہے تو منگل کے روز ایران کے پاور پلانٹس اور پلوں پر حملہ کیا جائے گا۔
- ☆ اور IPL کرکٹ میں لکھنؤ سپر جائنٹس نے حیدرآباد میں سن رائٹرز حیدرآباد کو پانچ وکٹ سے ہرا دیا۔
- ☆ ادھر بینگلورو میں، رائل چیلنجرس بینگلورو اور چنئی سپر کنگس کے درمیان میچ جاری ہے۔

**Music**

اب خبریں تفصیل سے.....

**Rev. Election Campaigning**

چار ریاستوں اور مرکز کے زیر انتظام ایک علاقے میں اسمبلی انتخابات کیلئے مہم انتہائی زور و شور سے جاری ہے اور سرکردہ لیڈر رائے دھندگان کو راغب کرنے کیلئے بڑے پیمانے پر سرگرم ہیں۔ سینئر BJP لیڈر اور وزیر اعظم نریندر مودی نے آج مغربی بنگال کے کوچ بہار میں ایک وسیع عوامی جلسے سے خطاب کیا۔ جناب مودی نے کہا کہ

مغربی بنگال کے لوگ تبدیلی چاہتے ہیں۔ انھوں نے دعویٰ کیا کہ ترنمول کانگریس سنڈیکیٹ، ریاست میں BJP کیلئے بڑھتی ہوئی حمایت سے خوفزدہ ہے۔

### S/B 2100 PM Modi Hostage Bengal

وزیر اعظم نے کہا کہ کوچ بہار میں جمع ہونے والی اتنی زیادہ بھیڑ اس بات کا ثبوت ہے کہ مغربی بنگال میں TMC کا دور ختم ہو گیا ہے۔ وزیر اعظم نے ریاست کے عوام کو یقین دلایا کہ اگر پارٹی اقتدار میں آتی ہے تو BJP سرکار ترقی کو یقینی بنائے گی اور دراندازوں کو باہر نکالے گی۔ جناب مودی نے ریاستی حکومت پر خوشنودی کی سیاست اور دراندازی کے ذریعے بنگال کے مستقبل اور شناخت کو خطرے میں ڈالنے کا الزام لگایا۔ انھوں نے الزام لگایا کہ متنازعہ سرکار کے تحت خواتین محفوظ نہیں ہیں۔ ترنمول کانگریس کی سربراہ اور ریاست کی وزیر اعلیٰ متا بزجی نے پارٹی کے امیدواروں کی حمایت میں مغربی بنگال کے مختلف حصوں میں ریلیوں سے خطاب کیا۔ آسام میں مرکزی وزیر سربانند سونووال اور وزیر اعلیٰ ہیمانتا بسوا سرمانے ریلیوں سے خطاب کیا۔ انھوں نے اپنے خطاب میں ملک کی برادریوں پر BJP کی مرکوز توجہ پر زور دیا۔ سونووال نے آٹھ لاکھ سے زیادہ زمین کے پٹوں کی تقسیم کو اجاگر کیا اور پارٹی کے 31 کاتی منشور کو مکمل طور پر نافذ کرنے کا اعادہ کیا۔ کانگریس لیڈر راہل گاندھی نے آج بسواناتھ اور گولاگھاٹ میں ریلیاں منعقد کیں۔ انھوں نے دعویٰ کیا کہ BJP سابقہ اسمبلی انتخابات کے دوران کئے گئے کلیدی وعدے پورے میں ناکام رہی ہے۔

### S/B 1415 Rahul Gandhi

انھوں نے اعادہ کیا کہ اگر کانگریس اقتدار میں آتی ہے تو نوجوانوں کو نوکریاں دی جائیں گی، بہتر صحت دیکھ بھال کی سہولت ہوگی، خواتین کو باختیار بنایا جائے گا اور چائے باغان کے ورکروں کی روزانہ اجرتوں کو بڑھا کر 450 روپے کر دیا جائے گا۔

کیرالم میں سینئر BJP لیڈر امت شاہ نے کوزی کوڈ میں ایک وسیع روڈ شو کیا جبکہ ارناکلم میں ایک عوامی جلسہ کیا۔ انھوں نے حکمرانی اور انصاف پر زور دیا نیز 2014 کے بعد سے NDA کی بڑھتی ہوئی حمایت کو اجاگر کیا۔ کیرالم میں جمعرات کے روز پولنگ ہوگی۔ تمام ریاستوں میں، پارٹیاں انتخاب سے قبل رائے دہندگان کے ساتھ رابطہ کرنے کیلئے ہر ممکن کوشش کر رہی ہیں۔

تریپورہ میں ضمنی انتخابات سے پہلے، دھرماتگر میں انتخابی مہم کے دوران BJP کے امیدوار Jahar Chakraborty کیلئے ایک بانک ریلی کی گئی جبکہ CPIM اور کانگریس کے امیدوار گھر گھر جاکر اپنی مہم جاری رکھے ہوئے ہیں۔ x

### EC Seizures

انتخابی کمیشن نے کہا ہے کہ آئندہ ہونے والے اسمبلی انتخابات اور ضمنی انتخابات سے قبل نقد رقم، الکل اور دیگر ضبط شدہ اشیاء کی مالیت 650 کروڑ روپے سے تجاوز کر گئی ہے۔ ضبط کی گئی اشیاء میں نقد رقم، منشیات، الکل، قیمتی دھاتی اشیاء اور مفت فراہم کی جانے والی اشیاء شامل ہیں جن کا مقصد رائے دہندگان کو لہجانا تھا۔ مغربی بنگال میں

سب سے زیادہ 319 کروڑ روپے مالیت کی ایشیا ضبط کی گئیں۔ اس کے بعد تمل ناڈو میں 170 کروڑ روپے، آسام میں 97 کروڑ روپے، کیرالم میں 58 کروڑ روپے اور پڈوچیری میں 7 کروڑ روپے مالیت کی ایشیا ضبط کی گئی ہیں۔ پانچ ہزار 100 سے زیادہ فلائنگ اسکواڈ کو شکایات پر 100 منٹ کے اندر اندر کارروائی کرنے کیلئے تعینات کیا گیا ہے۔ پانچ ہزار 200 سے زیادہ Static نگرانی کی ٹیمیں، کلیدی مقامات پر اچانک چھاپے ڈال رہی ہیں۔ کمیشن نے زور دیا ہے کہ قانون نافذ کرنے والے حکام کو یہ یقینی بنانا چاہئے کہ کارروائی کے دوران، عام شہری کو کوئی دقت نہ ہو یا انہیں ہراساں نہیں کیا جانا چاہیے۔ x

### **Govt. West Asia**

حکومت نے آج کہا ہے کہ پیٹرول، ڈیزل اور LPG کی مناسب دستیابی کے ساتھ ملک بھر میں ایندھن کی فراہمی مستحکم ہے۔ شہریوں کو مشورہ دیا جاتا ہے کہ وہ LPG سلنڈروں کی بکنگ کیلئے ڈیجیٹل پلٹ فارم کا استعمال کریں اور غیر ضروری طور پر ڈسٹری بیوٹرز کے پاس جانے سے گریز کریں۔ پیٹرولیم اور قدرتی گیس کی وزارت کے مطابق سلنڈروں کی ڈیلیوری کے تصدیقی کوڈ کے ذریعے LPG کی فراہمی فروری میں 53 فیصد سے بڑھ کر 90 فیصد تک پہنچ گئی ہے، جس سے بے ضابطگیوں کو روکنے میں مدد مل رہی ہے۔ پانچ کلوگرام کے 90 ہزار سے زیادہ LPG سلنڈر کل فروخت کیے گئے۔ یہ سلنڈر قریبی ڈسٹری بیوٹرز پر دستیاب ہیں اور پتے کے ثبوت کے بغیر، صرف درست شناختی کارڈ پر حاصل کئے جاسکتے ہیں۔ مارچ سے اب تک تین لاکھ 60 ہزار PNG کنکشن فعال کیے گئے ہیں اور تین لاکھ 90 ہزار سے زیادہ نئے صارفین نے رجسٹریشن کیے ہیں۔ x

### **Puri Iran Oil**

پیٹرولیم اور قدرتی گیس محکمے کے وزیر ہردیپ سنگھ پوری نے کہا ہے کہ بھارت، ایران سمیت 40 سے زیادہ ملکوں سے خام تیل درآمد کر رہا ہے اور ایران سے خام تیل خریدنے میں ادائیگی کا کوئی مسئلہ نہیں ہے۔ ایک سوشل میڈیا پوسٹ پر جناب پوری نے ان اطلاعات اور سوشل میڈیا دعووں کو مسترد کر دیا، جن میں یہ کہا گیا تھا کہ ادائیگی کے مسئلے کی وجہ سے ایران کے خام تیل کے Cargo کو بھارت میں Vadinar سے چین بھیج دیا گیا۔ جناب پوری نے ان اطلاعات کو حقائق کے اعتبار سے غلط قرار دیا۔ وزیر موصوف نے کہا کہ مغربی ایشیا میں سپلائی میں خلل کے مابین، بھارت کی ریفائنریز، ایران سمیت مختلف وسائل سے اپنی خام تیل کی ضروریات کامیابی کے ساتھ حاصل کر رہی ہے۔ x

### **Prez Trump Iran**

امریکی صدر ڈونلڈ ٹرمپ نے آج انتباہ دیا کہ اگر آبنائے ہرمز سمندری آمدورفت کیلئے بدستور بند رہتی ہے تو وہ منگل کو ایران کے پاور پلانٹس اور پلوں پر حملہ کریں گے۔ اپنے سوشل میڈیا پلٹ فارم پر ایک پوسٹ میں صدر

ٹرمپ نے خبردار کیا کہ اگر اس آبی شاہراہ کو نہیں کھولا گیا تو ایران کو اس کا بڑا خمیازہ بھگتنا پڑے گا۔ اسی دوران، ایران کی فوج نے دعویٰ کیا ہے کہ اُس نے ایک امریکی لڑاکا طیارہ کے گرانے کے بعد لاپتہ طیارے کے ایک عملے کو بچانے کی امریکی کوشش کے دوران، آج جنوبی اسفہان کے نزدیک بہت سے امریکی طیاروں کو مار گرایا ہے۔ خاتم الانبیاء مرکزی ہیڈ کوارٹرس کے ترجمان نے کہا کہ سپاہ پاسداران انقلاب اسلامی IRGC اور Basij فورسز نے مقامی قانون ساز ایجنسیوں کی حمایت کے ساتھ، دو بلیک ہاک ہیلی کاپٹرز اور ایک C-130 فوجی ٹرانسپورٹ طیارے کو ایک کارروائی میں مار گرایا۔ x

### US F15 Crew

امریکی فوج نے جنوب مغربی ایران میں تلاش اور بچاؤ کا مشن مکمل کر لیا ہے اور ایک F-15E Strike Eagle طیارے کو مار گرائے جانے کے تقریباً 48 گھنٹے بعد فضائیہ کے دوسرے اہلکار کو ڈھونڈ نکالا ہے۔ اس ہوائی جہاز کو جمعہ کے روز مار گرایا گیا تھا اور دونوں ہی اہلکار طیارے سے باہر نکلنے میں کامیاب رہے تھے۔ پائلٹ کو فوراً ہی بچا لیا گیا، جبکہ اسلحہ نظام کے افسر زمین پر آگئے تھے اور دشوار گزار علاقے میں بچ نکلنے میں کامیاب رہے۔ امریکی حکام نے بتایا ہے کہ اس کارروائی میں کئی ہوائی جہاز، ہیلی کاپٹر اور خصوصی فورسز لگائے گئے۔ معلوم ہوا ہے کہ بچاؤ ٹیموں کو اپنے مشن کے دوران چھوٹے ہتھیاروں سے فائرنگ کا سامنا کرنا پڑا اور کچھ ہیلی کاپٹر عملے کے اہلکاروں کو معمولی زخم آئے۔

اس آپریشن میں شامل سبھی اہلکار بحفاظت واپس آگئے ہیں۔ اسی دوران، ایران نے دعویٰ کیا ہے کہ اُس کی افواج نے اس کارروائی کے دوران، ایک امریکی طیارے کو نشانہ بنایا۔ فوجی ترجمان ابراہیم Zolfaghari نے کہا کہ ایک طیارے کو مار گرایا گیا۔ انھوں نے اسے امریکہ کیلئے ایک بڑا نقصان قرار دیا۔ اسی دوران، ایران کے اس دعوے کی کوئی آزادانہ تصدیق سامنے نہیں آئی ہے۔ x

### WHO Iran Nuclear Facility

عالمی ادارہ صحت WHO کے ڈائریکٹر جنرل Tedros Adhanom Ghebreyesus نے آج ایران میں جوہری تنصیبات کی حفاظت کے تئیں تشویش کا اظہار کیا۔ ایک سوشل میڈیا پوسٹ میں WHO کے سربراہ نے خبردار کیا کہ اس طرح کی تنصیبات پر کوئی حملہ، نیوکلیائی تباہی کا باعث بن سکتا ہے، جس سے صحت سے متعلق طویل مدتی اثرات مرتب ہو سکتے ہیں۔ انہوں نے فوری طور پر کشیدگی کو کم کرنے پر زور دیا اور کہا کہ امن ہی بہتر حل ہے۔ ان کا یہ بیان، بوشہر نیوکلیائی بجلی پلانٹ کے قریب پیش آنے والے ایک واقعے کے بعد سامنے آیا ہے، جہاں ایک میزائل تنصیب کے حدود کے قریب آکر گرا۔ x

### Eve Jitendra Singh Sadhana

عملہ، عوامی شکایات اور پنشن کے مرکزی وزیر مملکت جتیندر سنگھ نے آج کہا کہ صلاحیت سازی کو رسمی ضوابط

سے آگے بڑھ کر ایک مثالہ رول ادا کرنے کی سمت پیش قدمی کرنی چاہیے، جس سے حکام کو تمام شعبوں میں تیزی سے کام انجام دینے کو تقویت ملے گی۔ نئی دہلی میں جاری سادھنا سپتہا کے موقع پر ایک خصوصی اجلاس سے خطاب کرتے ہوئے ڈاکٹر سنگھ نے کہا کہ صلاحیت سازی، وکست بھارت 2047 کے وژن کے تحت مستقبل کیلئے تیار ہونے والی سول سروس کو مستحکم کرنے میں ایک اہم رول ادا کرتی ہے۔ x

### **J&K Snowfall**

جموں و کشمیر کے بالائی علاقوں میں رات بھر برفباری کا سلسلہ جاری رہا جبکہ سرینگر سمیت دیگر میدانی علاقوں میں بارش ہوئی جس کی وجہ سے درجہ حرارت میں گراوٹ آئی۔ وادی گریز، گلبرگ، سونمرگ، مغل روڈ، سنتھن ٹاپ، زوجیلا درہ اور باندی پورہ۔ گریز شاہراہ برفباری سے سب سے زیادہ متاثر ہوئے۔ محکمہ موسمیات کے حکام نے وقفے وقفے سے گرج چمک کے ساتھ بارش، سیلاب اور مٹی کے تودے کھسکنے اور پانی بھرنے کا الرٹ جاری کیا ہے۔ محکمہ موسمیات نے آئندہ دو روز تک رک رک کر بارش ہونے، گرج چمک اور ژالہ باری کی پیشگوئی کی ہے۔ آئندہ دو دنوں میں ہلکی بارش کا سلسلہ جاری رہ سکتا ہے۔ نیز، 7 اور 8 اپریل کو بارش، تیز ہوائیں چلنے اور برفباری کا امکان بھی ظاہر کیا ہے۔ سرینگر۔ جموں شاہراہ سے گزرنے والے مسافروں سے اپیل کی گئی ہے کہ وہ ٹریفک سے متعلق تازہ ترین معلومات حاصل کرتے رہیں اور حکام کی طرف سے جاری ہدایات پر عمل کریں۔ x

### **Delhi Police Fake Medicine Racket**

دہلی پولیس کرائم براچ نے قومی راجدھانی اور اترپردیش کے کچھ علاقوں میں نقلی دوائیں بنانے والے ایک گروہ کا پردہ فاش کیا ہے۔ میڈیا سے بات چیت کرتے ہوئے کرائم براچ کے ڈپٹی کمشنر آف پولیس آدتیہ گوم نے کہا کہ انھوں نے ابھی تک اس معاملے میں 16 افراد کو گرفتار کیا ہے۔ انھوں نے مزید بتایا کہ ملزمان مختلف برانڈ کے ناموں کے تحت ان نقلی دواؤں کو تیار کر رہے تھے، ان کی پیکنگ اور سپلائی کر رہے تھے۔ جناب گوم نے مزید کہا کہ یہ افراد 2011-12 سے یہ کارروائی کر رہے تھے اور ملک کے شمالی حصوں کی مختلف ریاستوں میں نقلی دوائیں سپلائی کر رہے تھے۔ x

### **IPL Target**

IPL کرکٹ میں بینگلور میں کھیلے جا رہے میچ میں رائل چیلنجرز بینگلور نے چنئی سپر کنگس کے سامنے جیت کیلئے 251 رن کا نشانہ رکھا ہے۔ پہلے بلے بازی کرتے ہوئے رائل چیلنجرز بینگلور نے مقررہ 20 اوورز میں 3 وکٹ پر 250 رن بنائے۔ اس سے قبل چنئی سپر کنگس نے ٹاس جیت کر پہلے گیند بازی کرنے کا فیصلہ کیا۔ دن کے پہلے میچ میں لکھنؤ سپر جائنٹس نے حیدرآباد میں سن رائٹرز حیدرآباد کو 5 وکٹ سے ہرا دیا۔ سن رائٹرز حیدرآباد کے ذریعے دیئے گئے 157 رن کے نشانے کو لکھنؤ سپر جائنٹس نے 19 اوورز اور پانچ گیندوں میں حاصل کر لیا۔ کپتان ریشب پنت نے 50 گیندوں پر 68 رن کی شاندار اننگز کھیل کر ٹیم کی جیت میں اہم رول ادا کیا۔ x

## **Boxing**

مگولیا کے Ulaanbaatar میں جاری ایشین باکسنگ چیمپئن شپ میں بھارت اپنی شاندار کارکردگی کا سلسلہ جاری رکھے ہوئے ہے۔ خواتین کے زمرے میں عالمی چیمپئن مناشی ہڈا اور جاسمن لمبوریا نے سی فائنل میں جگہ بنا لی۔ ہڈا نے 48 کلوگرام کے زمرے میں جاپان کی یوکا Sadamatsu کو پانچ-صفر سے ہرایا۔ جبکہ لمبوریا نے چین کی Ziyi Chen کو 57 کلوگرام کے زمرے میں پانچ-صفر سے شکست دی۔ مردوں کے مقابلے میں لوکیش نے 85 کلوگرام کے مقابلے میں کوریا کے Gichae Kim کو، آکاش نے 75 کلوگرام کے زمرے میں ترکمانستان کے Yhlas Bagtyyarov کو پانچ-صفر سے اور ہرش چودھری نے 90 کلوگرام کے زمرے میں کرغستان کے کھلاڑی Tynystan Alybaev کو ہرا کر سی فائنل میں جگہ بنائی۔ x

## **IMD Weather**

بھارتی محکمہ موسمیات IMD نے اروناچل پردیش، آندھرا پردیش کے ساحلی علاقوں، کیرالم، ماسے، تمل ناڈو، پدوچیری اور کرانیکل کے کچھ علاقوں میں شدید بارش کی پیشگوئی کی ہے۔ IMD کے مطابق بہار، جھارکھنڈ اور مغربی راجستھان کے کچھ علاقوں میں گرج چمک کے ساتھ تیز ہوائیں چلنے کا امکان ظاہر کیا ہے۔ آسام، میگھالیہ، چھتیس گڑھ، مشرقی راجستھان، مغربی بنگال کا گنگا کا علاقہ، اڈیشہ اور وڈرہ میں بھی اس طرح کے حالات رہنے کی پیشگوئی کی ہے۔ محکمہ موسمیات نے کل ملک کے مغربی اور مشرقی حصوں میں درجہ حرارت دو سے چار سیلسیس تک بڑھنے کی بھی پیشگوئی کی ہے۔ x

